
Nageshvara Mahima Varnanam

नागेश्वरमहिमवर्णनम्

Document Information



Text title : Nageshvara Mahima Varnanam

File name : nAgeshvaramahimavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 17| 1-39||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



నాగేశ్వరమహిమవర్ణనమ్



ఈశ్వరః -

ఆవణ్ణ(వట్టి)కం మహాపుణ్యం క్షేత్రమస్త్యేకమమృతే ।

నాగనాథాహ్వాయం లింగం మమాస్తి భువనేశ్వరే ॥ ౧ ॥

తత్రత్యసికతాః సర్వా లింగరూపాశ్చ కేవలమ్ ।

తత్ర సన్ని మహాశైవా నాగనాథార్చనే రతాః ॥ ౨ ॥

భస్మరుద్రాక్షసమ్పన్నాః శివధ్యానపరాయణాః ।

రుద్రావర్తనశీలాశ్చ రుద్రలిజైకపూజకాః ॥ ౩ ॥

మన్నామనిరతా నిత్యమన్యనామపరాఙ్ముఖాః ।

మల్లింగాలోచనేనైవ తేషాం ప్రీతిరహర్నిశమ్ ॥ ౪ ॥

కాముకః కామినీం దృష్ట్వా యథా ప్రీతో భవేచ్ఛివే ।

మమ లింగం తథా శైవా బిల్వసమ్పూజితం ముదా ॥ ౫ ॥

నాగనాథం స్తువన్యైవ వీక్షన్తి ప్రణమన్తి చ ।

వసన్తి తత్ర మునయో వినయోజ్జ్వలవిగ్రహాః ॥ ౬ ॥

నాగనాథం మహాదేవం పూజయన్తి గణేశ్వరః ।

నాగకుణ్డమితి ఖ్యాతం పాతాలవివరం మహత్ ॥ ౭ ॥

తన్మార్గేణ సమాగత్య శేషోఽనస్తఫణాముఖః ।

స్వమౌలిరత్నజులైర్మాం పూజయత్యేవ శక్కురి ॥ ౮ ॥

సహస్రవదనేనాపి రుద్రసూక్తైర్మహేశ్వరమ్ ।

మాం స్తౌతి భక్త్యా నియతం స మే గణవరోత్తమః ॥ ౯ ॥

తస్మిన్ప్రీతిర్మమాత్యంతం కుమారే గణపే యథా ।

త్యయి సర్వామరేశాని తథా శైవోఽయమమృతే ॥ ౧౦ ॥

శైవ శరీరం దేవేశి మదాలయమనుత్తమమ్ ।

తస్యైవ హృదయామ్భోజగర్భాగారే మనోరమే ॥ ౧౧ ॥

నీవారశూకసదృశలిక్ష్ణాకారోఽస్మి శక్కురి ।
 త్తేహం యేన సమ్పూజ్య స్థితం సోఽపి మదర్చకః ॥ ౧౨॥
 శైవసమ్పూజనాదేవ మమ ప్రీతిర్మహేశ్వరి ।
 స్వతస్త్రిస్వ మహేశస్య సర్వమాగ్నయ్యుతస్య మే ॥ ౧౩॥
 కిం నామ క్రియతే దేవి పూజయా వా సుమైః శివే ।
 లోకసంరక్షణార్థాయ లిక్ష్ణే గృహ్ణామి పూజనమ్ ॥ ౧౪॥
 భక్తైర్మమ కృతా పూజా తుష్టయై భవతి శోభనే ।
 సూక్ష్మం మదీయం లిక్ష్ణం తత్పశ్యన్తి శివయోగినః ॥ ౧౫॥
 లిక్ష్ణమేతన్మహాదేవి జ్ఞానహీనో న పశ్యతి ।
 సత్వా తం వేదవాక్యైశ్చ జాయతే మత్కృపాబలాత్ ॥ ౧౬॥
 కథమన్యేఽపి పశ్యన్తి నానాకామైకగామినః ।
 సఖణ్డాన్యన్యలిక్ష్ణాని చాఖణ్డం వ్యాపకం మమ ॥ ౧౭॥
 కస్యచిద్భూరిభాగ్యేన సభాగ్యన్యేవ శక్కురి ।
 నిర్భాగ్యానాం మహాదేవి తజ్ఞానం నైవ జాయతే ॥ ౧౮॥
 మత్కృపామాత్రమేకం హి శైవగాత్రం గిరీస్థజే ।
 శైవః శివైకశరణః శివలిక్ష్ణార్చనస్త్రియః ॥ ౧౯॥
 శివక్షేత్రరతో నిత్యం శ్రీరుద్రజపతత్పరః ।
 భస్మరుద్రాక్షసమ్పన్నః షడక్షరజపాదరః ॥ ౨౦॥
 శైవసమ్పూజకో నిత్యం శివనైవేద్యభోజనః ।
 మన్నామపరమో నిత్యం త్యక్త్వాఽన్యసురకీర్తనమ్ ॥ ౨౧॥
 శివ శమ్భో మహాదేవ ప్రసీదేతి వదన ముదా ।
 ఆపాదమస్తకం భస్మ సముద్ధూల్య యథావిధి ॥ ౨౨॥
 రుద్రావర్తనశీలో యః స మే భక్తః సదామ్బికే ।
 వేదవేదాన్తవాక్యైశ్చ బోధజ్ఞానపరః సదా ॥ ౨౩॥
 తస్యైవ జాయతే జ్ఞానం నాన్యథా కర్మకోటిభిః ।
 ఆసత్యమితి తత్సర్వం త్రైగుణ్యం పరమేశ్వరి ॥ ౨౪॥
 ఆవిద్యకాని శాస్త్రాణి మిథ్యాజ్ఞానప్రదాని హి ।
 మచ్ఛాస్త్రం సత్యమేవేదం బ్రహ్మైవేదమితి శ్రుతిః ॥ ౨౫॥

ఆత్మైవేదమిదం దృశ్యం తస్మిన్ జగదిదం మృషా ।
 జగత్ప్రరోచనాశాస్త్రం సత్యత్వే కల్పయిష్యతే ॥ ౨౬ ॥
 మూఢానాం స్వర్గనరకపుణ్యపాపాదివాసనాః ।
 త్రైగుణ్యవిషయో వేదః స్వాధికారానురూపతః ॥ ౨౭ ॥
 పుణ్యపాపఫలం భోక్తుం వ్యావహారికకల్పనైః ।
 సర్వం తరతి వై శోకం శైవో మత్పాదసంశ్రయః ॥ ౨౮ ॥
 అత్రేతిహాసం వక్ష్యామి నాగనాథస్య వైభవమ్ ।
 మమ లింగాత్మనో దేవి శ్రృణు శ్రవణభూషణమ్ ॥ ౨౯ ॥
 స చక్షుఃశ్రవసాం రాజా శేషో౭శేషగుణైర్మృతః ।
 బ్రహ్మణా సమనుజ్ఞాతో భూమిసన్ధారణాయ వై ॥ ౩౦ ॥
 దృష్ట్వా సపర్వతవనాం సాబ్ధిద్వీపోరుపత్తనామ్ ।
 విషాదమగమత్ తీవ్రం శేషో మాం శరణం గతః ॥ ౩౧ ॥
 ఆవట్టకమిదం క్షేత్రం ప్రాప్య కుణ్డం తథా౭కరోత్ ।
 నాగకుణ్డమితి ఖ్యాతం తత్తీరే తపసి స్థితః ॥ ౩౨ ॥
 స్వపుచ్చవేష్టనైర్భూమిమధిష్ఠాయోచ్చయన్ ఫణాః ।
 మాం విలోక్య మహాదేవి భస్మరుద్రాక్షభూషణః ॥ ౩౩ ॥
 రుద్రమావర్తయన్తస్థౌ శరదాం శతముత్తమమ్ ।
 లింగం సుచక్షుషా పశ్యన్పక్షుషాం సంశ్రవన్కథాః ॥ ౩౪ ॥
 శేషః పవనభుజ్నీత్యం తపసా౭శోషయత్ తనుమ్ ।
 గ్రీష్మే కుసరితం భానుశ్చణ్డభానుకరైర్మృతా ॥ ౩౫ ॥
 బ్రహ్మద్వా దేవతాః సర్వా ద్రష్టుం తం తపసి స్థితమ్ ।
 సమాగతాన్స్తదా దేవి తాన్ సర్వాన్ కుణ్డలీశ్వరః ॥ ౩౬ ॥
 అగణయ్య తదా తస్థౌ మామ ధ్యాయన్ లింగరూపిణమ్ ।
 తస్య తద్ధార్మ్యమాజ్ఞాయ హ్యదదం దర్శనం శివే ॥ ౩౭ ॥
 దృష్ట్వా మాం స్వఫణాభిశ్చ ననామ శిరసా శివమ్ ।
 సహస్రవదనేనాపి నామ్నాం సాహస్రతః శివే ॥ ౩౮ ॥

అపూజయద్భిల్యపత్త్రైః తుష్టావ జగదీశ్వరమ్ ॥ ౩౯ ॥

॥ ఇతి శివరహస్యాస్తర్గతే శివగౌరీసంవాదే నాగేశ్వరమహిమవర్ణనం సమ్పూర్ణమ్ ॥

- ॥ శ్రీశివరహస్యమ్ । భర్గాఖ్యః పంచమాంశః । అధ్యాయః ౧౭। ౧-౩౯ ॥

- .. shrIshivarahasyam . bhargAkhyah panchamAMshaH . adhyAyaH 17. 1-39..

Notes:

Shiva describes to Gauri, the glory and merits of worshipping Him as Naganatha at the Nageshwara Jyotirlinga that is located near Nagakunda in Avandha (Avatta) Shiva Kshetra.

The shloka numbers are maintained per the source text.

Proofread by Ruma Dewan

—
Nageshwara Mahima Varnanam
pdf was typeset on February 1, 2024
—

Please send corrections to sanskrit@cheerful.com

